

# בית חינוך לבנות ד'קאסע גראנדע

Bais Chinuch Labunos D'Casa Grande

## לכבוד די חשובע עלטערן שיח'י

מיר שטייען אינאיינעם אין א פאזיציע פון דורכברוך מיטן גרינדונג און אויפבליה פון אונזער נייע קרית ה' נאמנה אין קאסא גראנדע אריזאנע יצ"ו און מיר פראבירן אהערצושטעלן מוסדות לשם ולתפארת על דרך ישראל סבא, ווי איר קענט זיך אלע פארשטעלן לייגן מיר אריין איבערמילכע כוחות אז סיי די רוחניות און סיי די גשמיות זאלן זיין אהערגעשטעלט על צד היותר טוב לויט די מצבים. און מיר האפן איר טוט עס אנערקענען און שעצן און בעיקר זיך צושטעלן צו די תקנות וועלעכע זענען אויסגעארבייט געווארן מיט פיהל כובד ראש און אלעס בהמלצת כ"ק הגאב"ד שליט"א און מחנכים און רבנים שליט"א אז אלעס זאל קלאפן און זאל זיין מערסט שווה לכל נפש און אויסגעהאלטן ע"פ דעת תורה"ק ווען איר גרייט זיך איבערצוגעבן די טייערסטע אוצרות און פארמעגן וואס איר פארמאגט, אין די הענט פונעם מוסד און חשובע מלמדים/מלמדות. מיר שטרעבן צו ארבעטן מיט אייך, חשובע עלטערן. מיט א פאראייניגטן ציל, מגדל זיין אונזער קינדער מיט יראת שמים. מידות טובות. און חשקת התורה.

מיט א הארציגע תפילה צו הקב"ה בעטן מיר ער זאל אונז שענקען פיל סייעתא דשמיא, מיר זאלן זעהן ווי אונזערע פירות בליען אויפן ריכטיגן אופן און מיר זאלן אלע זוכה זיין צו "בניך כשתילי זתים סביב לשלחנך"

## כלליות'דיגע אנווייזונגען:

צום אלעם ערשט שפירן מיר וויכטיג צו אויפמערקזאם מאכן אז אויסער די תקנות המוסדות זענען אויך מסודר געווארן תקנות הקהלה וואס ווען איר שרייבט אינטער די דאזיגע פארם טוט איר אייך מחייב זיין אז איר וויסט און נעמט זיך אינטער איינצוהאלטן אלע תקנות הקהלה. און קהל האלט די פולסטע רעכט צו אינפארסירן די תקנות צו וועלעכע צייט עס זאל אדער זאל נישט זיין אפילו אויב קהל זעהט פאר וויכטיג ח"ו ארויסצושיקן אייער קינד אינמיטן שנת הלימודים

**סקול שעות: מאנטאג - דאנערשטאג:**

**אידיש = 10:00 - 1:00**

**ריסעס און מיטאג = 1:00 - 1:30**

**English = 3:30 - 1:30**

**פרייטאג: 10:00 - 12:15**

- ♦ א תלמידה טאר נישט פארלאזן דער שטח פון סקול אינמיטן טאג, אן רשות, אפילו ביי ריסעס אדער מיטאג.
- ♦ אויב די תלמידה גייט אהיים פון סקול אינמיטן טאג מיט רשות, איז דאס אונטער די אחריות פון די עלטערן. מען זאל מסדר זיין אז אן ערוואקסענע זאל איר קומען אפנעמען פון די סקול בנין.
- ♦ ביטע לאזן וויסן פאר די מנהלת, ווען עס מאכט זיך א שמחה אין די משפחה, אדער יעדע שווערע ענדערונג אין שטוב כדי מיר זאלן קענען מיטארבעטן און צוהעלפן די תלמידות.
- ♦ תלמידות זאלן נישט ברענגען אין סקול s'CD, toys, אדער עלעקטראנישע געצייג וואס פעלט נישט אויס פאר די לימודים. עס קען צוברענגען קנאה ושנאה און עס קען ווערן צובראכן אדער פארלוירן.
- ♦ מיר ווייסן אלע די וויכטיגקייט פון געזונטע ריסעס דעריבער זאל מען נישט שיקן נאש פאר snack.
- ♦ אזוי ווי מיר האבן קינדער אין סקול וואס זענען שטארק עלערגיש, בעטן מיר אז מען זאל נישט שיקן עסנווארג וואס האט אין זיך ניס אדער butter peanut.

# בית חינוך לבנות ד'קאסע גראנדע

Bais Chinuch Labunos D'Casa Grande

- ♦ ווען מען ברענגט עסנווארג אין סקול לכבוד א סיום, מסיבה, וכו' ביטע מאכט זיכער אז עס האט א פארלעסליכע הכשר.
- ♦ תלמידות דאווענען יעדן טאג אין סקול, אויך ווען מען הייבט אן שפעט. אויב זי קומט שפעט זאל מען זען זי זאל דאווענען אינדערהיים.
- ♦ א תלמידה וואס קומט שפעט, זאל ברענגען א צעטל פון די עלטערן מיט די סיבה פארן שפעטיגן.

## ❖ צניעות:

- דאס איז די יסוד פון א אידישע טאכטער. ווען מיר ארבעטן האנט ביי האנט וועט דאס אריינלייגן אין די קינדער די ריכטיגע געפיל פאר צניעות.
- ♦ ע"פ הלכה דארף די האלדז פון יעדע top זיין גוט פארמאכט פון אויבן, אונטן און אלע זייטן.
- ♦ די אויבערשטע קנעפל פון א קלייד אדער blouse זאל שטענדיג זיין פארמאכט.
- ♦ קליידער דארפן זיין פון איידעלע סחורה, נישט דורכזיכטיג אדער צוגעפאסט צום גוף.
- ♦ מען מוז שטארק אכטונג געבן אז skirts זאלן זיין גענוג לאנג צוצודעקן די קניען אין יעדע צייט, און פאזיציע. לאנגע skirts זענען נישט ערלויבט אין שולע.
- ♦ מען זאל זען אז די קליידער, שעסל, און tops זאלן זיין נאר פון איידעלע קאלירן. רויט איז אסור להלכה, ווי אויך שארפע neon קאלירן.
- ♦ ווען מען גייט נישט מיט א pony, זאל די האר זיין קורץ געשניטן.
- ♦ מען זאל קומען אין סקול מיט געהעריגע שיק און נישט מיט שרייעדיגע קאלירן.
- ♦ תלמידות זאלן נישט טראגן צירונג אין סקול.
- ♦ אין סקול זאלן תלמידות גיין מיט פשוטע bows, barrettes, hairbands א.ד.ג.

## ❖ טעכנאלאגיע:

- עס דארף זיין א שטארקע שמירה קעגן די נסיון פון טעכנעלאגיע. דאס איז א געוואלדיגע אחריות און פליכט וואס ליגט אויף די עלטערן.
- ♦ לטובת די רוחניות'דיגע וואוילזיין פון די עתיד פון אונזער קינדער טאר זיך נישט געפונען אין שטוב קיין שום כלים וואס האבן אינטערנעט אן א פילטער.
- ♦ מען מוז זיין געווארנט אז קינדער זאלן גארנישט זעהן אויף אינטערנעט אדער סמארטפאונס, ווי אויך ביי שכנים אדער קרובים וכו'.
- ♦ עס איז נישט ערלויבט פאר קינדער צו האבן צוטריט צו א device וואס קען האבן access internet השגחה.
- ♦ בכלל זאלן קינדער נישט נוצן א computer אדער laptop אן השגחה פון די עלטערן.
- ♦ די מאמע טאר נישט האבן א smartphone. פאר אן אויסנאם סיבה זאל מען זיך דורכרעדן מיט די רב.
- ♦ מען זאל בשום אופן נישט ברענגען אין שולע קיין שום כלים: (clip sansa\recorder\אלטע cellphone) אפילו עס ארבעט מער נישט וכדומה.
- ♦ ווען תלמידות געפונען זיך אונטער די השגחה פון די שולע, אפילו ביי א trip אדער א מסיבה קענען זיי נישט

# בית חינוך לבנות ד'קאסע גראנדע

*Bais Chinuch Labunos D'Casa Grande*

האבן א cellphone מיט זיך.

כדי א קינד זאל ווערן אריינגענומען אין די מוסדות מוזן מיר האבן די חתימה פון ביידע עלטערן בנוגע די תקנות וואס ווערן געפאדערט דורך די מוסד.

מיר האבן געליינט און דורכגעטוען אלע תקנות און מיר נעמען זיך אונטער אויסצופאלגן אלעס וואס ווערט געפאדערט:

---

חתימה האס:

---

חתימה האב:

נ.ב. נעמט אין אכט, אז מיר נעמען אן אייער קינד נאר אויף דעם סמך.